



பரபரப்பாக நடந்த வாக்கெடுப்பில் டிரம்பின் வரி மசோதா 4 வாக்குகள் வித்தியாசத்தில் நிறைவேற்றம் ...2-ம் பக்கம்

ஆபரேஷன் சிந்தூரின்போது 3 எதிரிகளை எதிர்கொண்டோம்: ராணுவ துணை தலைமை தளபதி ...3-ம் பக்கம்

டெஸ்ட் கிரிக்கெட் வரலாற்றில் குறைந்த வயதில் சதம் அடித்து சச்சினை முந்திய சுப்மன் கில் ...6-ம் பக்கம்



● சென்னை தலைமைச்செயலகத்தில் நேற்று தூத்துக்குடி மாவட்டம் திருச்செந்தூர் அருள்மிகு சுப்பிரமணிய சுவாமி திருக்கோயிலில் ரூ.10.57 கோடி செலவில் புதிதாக கட்டப்பட்டுள்ள 52 அறைகளுடன் கூடிய பக்தர்கள் தங்கும் விடுதியை முதல்வர் மு.க.ஸ்டாலின் காணொலிக்காட்சி வாயிலாக திறந்து வைத்தார். இந்திகழ்ச்சியில் துணை முதல்வர் உதயநிதி ஸ்டாலின், அமைச்சர்கள் அனிதா ஆர்.ராதாகிருஷ்ணன், பி.கே.சேகர்பாபு, தலைமைச்செயலாளர் நா.முருகானந்தம், கூடுதல் தலைமைச்செயலாளர் க.மணிவாசன், ஆணையர் பி.என்.ஹீதர் ஆகியோர் கலந்து கொண்டனர்.

அரசு ஊழியர்களின் கோரிக்கை ஏற்பு: ஈட்டிய விடுப்பு சரண் வரும் அக்டோபர் 1 முதல் அமல்

சென்னை, ஜூலை 05- தமிழக அரசு ஊழியர்களுக்கு ஈட்டிய விடுப்பு சரண், வரும் அக்டோபர் 1-ம் தேதி முதல் நடைமுறைக்கு வரும் என்று தமிழக அரசு அறிவித்துள்ளது.

வரும் 2026-ம் ஆண்டு ஏப்ரல் 1-ம் தேதி முதல் அமலாகும் என நிதிநிலை அறிக்கையில் தெரிவிக்கப்பட்டிருந்த நிலையில் முன்கூட்டியே ஈட்டிய விடுப்பு சரண் நடைமுறைக்கு வருகிறது.

அரசு ஊழியர்களின் கோரிக்கையை ஏற்று, வரும் அக்டோபர் 1ஆம் தேதி முதல் இந்த திட்டம் நடைமுறைப்படுத்தப்படவிருப்பதாக தமிழக அரசு தெரிவித்துள்ளது. கொரோனா பெருந்தொற்று காலத்தில், அரசின் நிதிநிலையின் மீது ஏற்பட்ட பெரும் சுமையின் காரணமாக நிறுத்திவைக்கப்பட்டிருந்த அரசு அலுவலர்களுக்கு கான ஈட்டிய விடுப்பை சரண் செய்யும் நடைமுறை அடுத்த ஆண்டு ஏப். 1 முதல் செயல்படுத்தப்படும்.

2025-26 நிதிநிலை அறிக்கையில் அறிவிப்பு வெளியிடப்பட்டது. இந்த நிலையில், கடந்த ஏப்ரல் மாதம் சட்டப்பேரவையில் விதி 110-ன் கீழ் முதல்வர் மு.க.ஸ்டாலின் ஆற்றிய உரையில், இந்த அறிவிப்பை நிகழாண்டே செயல்படுத்தப்படும் என்று கோரிக்கை விடுக்கப்பட்டது. அதைப் பரிசீலித்து, ஈட்டிய விடுப்பு நாள்களில், 15 நாள் வரை சரண் செய்து பணப் பலன் பெறும் நடைமுறை வரும் அக்ட. 1 முதல்

அமலுக்கு வரும். இதன்மூலம், சுமார் 8 லட்சம் அரசு அலுவலர்கள், ஆசிரியர்கள் பயன்பெறுவர். இந்த அறிவிப்பைச் செயல்படுத்த ஆண்டுக்கு ரூ.3,561 கோடி கூடுதல் நிதியை அரசு ஒதுக்கிடு செய்யும் என்று அறிவித்திருந்தார். இதன்படி, அக்ட. 1ம் தேதி முதல் ஈட்டிய விடுப்பு சரண் செய்யும் நடைமுறை அமலுக்கு வரவிருக்கிறது என்று தமிழக அரசு நேற்று அறிவித்துள்ளது.

பல்கலை., துணைவேந்தர்கள் நியமனம் தொடர்பான தமிழக அரசின் மேல்முறையீட்டு வழக்கில் கவர்னருக்கு நோட்டீஸ் 4 வாரங்களுக்குள் பதிலளிக்க சுப்ரீம் கோர்ட் உத்தரவு

டெல்லி, ஜூலை 05- பல்கலை., துணைவேந்தர்கள் நியமனம் தொடர்பான தமிழக அரசின் மேல்முறையீட்டு வழக்கில் தமிழக கவர்னருக்கு சுப்ரீம் கோர்ட் நோட்டீஸ் அனுப்பியுள்ளது.

பல்கலைக்கழக துணை வேந்தர்கள் நியமனம் தொடர்பான வழக்கில் கவர்னருக்கு சுப்ரீம் கோர்ட் நோட்டீஸ் அனுப்பி உள்ளது. தமிழ்நாட்டில் உள்ள பல்கலைக்கழகங்களுக்கு துணைவேந்தர்களை நியமிக்கும் அதிகாரத்தை, மாநில அரசுக்கு வழங்கி, தமிழ்நாடு சட்டப்பேரவையில் நிறைவேற்றப்பட்ட மசோதாக்களுக்கு, சுப்ரீம் கோர்ட் தனது சிறப்பு அதிகாரத்தைப் பயன்படுத்தி ஒப்புதல் அளித்தது. இதனை எதிர்த்து, சென்னை உயர்நீதிமன்றத்தில் தாக்கல் செய்யப்பட்ட வழக்கை விசாரித்த நீதிபதிகள் ஜி.ஆர்.சுவாமிநாதன் மற்றும் லட்சுமி நாராயணன் அமர்வு, தமிழ்நாடு அரசு இயற்றிய சட்டத்திற்கு இடைக்கால தடை விதித்தது.

இந்த நிலையில் துணை வேந்தர் நியமன சட்டப் பிரிவுகளுக்கு இடைக்காலத் தடை விதித்ததை எதிர்த்து தமிழக அரசு சுப்ரீம் கோர்ட்டில் மேல்முறையீடு செய்துள்ளது. அதில், "உயர்நீதிமன்ற விடுமுறை கால அமர்வில் மிக மிக அவசர வழக்கை மட்டுமே விசாரிக்க வேண்டும் என்ற விதி உள்ளது. ஆனால், அரசியல் சாசனங்கள் விகள் எழும் இந்த முக்கிய வழக்கில் அவசர அவசரமாக விடுமுறை கால அமர்வு இடைக்கால உத்தரவை பிறப்பித்து இருக்கிறது. இது சட்டத்திற்கு புறம்பானது. அரசு தரப்பினர் தனது நியாயமான வாதங்களை எடுத்து வைக்க உரிய கால அவகாசம் வழங்கப்படாமல் இடைக்கால உத்தரவு பிறப்பிக்கப்பட்டுள்ளது. குறிப்பாக விடுமுறை கால அமர்வு தனது பணி நேரத்தை தாண்டி, மாவட்ட வழங்கல் வழக்கை விசாரித்து அவசர அவசரமாக இடைக்கால உத்தரவை பிறப்பித்துள்ளது" என்று சுட்டிக்காட்டப்பட்டுள்ளது.

மேலும், உயர் நீதிமன்றத்தில் தொடரப்பட்ட வழக்கில் ஆவணங்கள் பல உண்மைக்கு மாறானவை தாக்கல் செய்யப்பட்டுள்ளன என அரசு சுட்டிக்காட்டியதோடு, அது தொடர்பாக உரிய ஆவணங்களை தாக்கல் செய்யவும் அரசு தரப்பில் அவகாசம் கோரியபோது உரிய கால அவகாசத்தை நீதிமன்றம் வழங்கவில்லை என்றும், தற்போது துணைவேந்தர் இல்லாமல் பல்கலைக் கழகங்கள் செயல்பட்டு வருகிறது. இது மேலும் காலதாமதத்தை ஏற்படுத்தும். ஆகவே சென்னை உயர்நீதிமன்ற உத்தரவுக்கு தடை விதிக்க வேண்டும் என்றும் வலியுறுத்தப்பட்டுள்ளது. இந்த வழக்கு நீதிபதிகள் பி.வி.நரசிம்மா, ஆர்.மகாதேவன் அமர்வு முன்பு நேற்று விசாரணைக்கு வந்தது. அப்போது தமிழ்நாடு அரசு சார்பில் மூத்த வழக்கறிஞர்கள் அபிஷேக் சிங்வி, வில்சன் ஆகியோர் ஆஜராகி வாதம் செய்தனர். அதில், "துணைவேந்தர் நியமன வழக்கு ஏற்கனவே சுப்ரீம் கோர்ட்டில் நிலுவையில் உள்ள நிலையில், உயர்நீதிமன்றம் தடை விதித்தது தவறானது. சென்னை உயர்நீதிமன்றத்தில் நிலுவையில் உள்ள வழக்கு விசாரணைக்கு தடை விதிக்க வேண்டும்," இவ்வாறு தெரிவிக்கப்பட்டுள்ளது.

இதைத் தொடர்ந்து மத்திய அரசு, கவர்னர் மாளிகை, டி.ஜி.சி மற்றும் எதிர்மனுதாரர்கள் அனைவரும் 4 வாரங்களுக்குள் பதிலளிக்க நோட்டீஸ் அனுப்பப்பட்டுள்ளது.

கை விரல் ரேகை பதியாதவர்களின் ரேஷன் கார்டுகள் செல்லாதா..?

சென்னை, ஜூலை 05- வரும் ஜூன் 30-ம் தேதிக்குள் கை விரல் ரேகை பதியாதவர்களின் ரேஷன் கார்டுகள் செல்லாது என சமூக வலைத் தளங்களில் பரவி வரும் தகவல்களுக்கு தமிழக அரசு விளக்கமளித்துள்ளது.

தஞ்சாவூர் மாவட்டத்தில் வாட்ஸ்அப் உள்ளிட்ட ஊடகங்களில் தகவல் ஒன்று பரவி வருகிறது. அதில் "தஞ்சாவூர் மக்களே ஜூன் 30-ந்தேதிக்குள் ரேஷன் கார்டுடன் ஆதார், மொபைல் எண், தமிழ்நாடு அரசு விளக்கம்

கைரேகை, இறந்தவர் பெயர் நீக்கம் போன்றவற்றை அப்டேட் செய்யாவிட்டால் ரேஷன் கார்டு செல்லாது" என்று எழுப்பப்பட்டுள்ளது. இது உண்மையா? பொய்யா? என்று தெரியாமல் தஞ்சாவூர் மக்கள் குழப்பம் அடைந்துள்ள நிலையில், இதுகுறித்து தமிழக அரசின் தகவல் சரிபார்ப்பகம் அதற்கு விளக்கம் அளித்துள்ளது. அதில், "இது தவறான தகவலாகும். ஏ.ஏ.ஏ. மற்றும் பி.எச்.எச். குடும்ப அட்டைதாரர்கள் கட்டாயமாக அனைத்து குடும்ப உறுப்பினர்களின் கை விரல் ரேகையை பதிவு செய்வது அவசியம் என்று எடுத்துரைக்கப்பட்டுள்ளது. அதற்கான கடைசி தேதி வரையறுக்கப்படவில்லை. சமூக ஊடகத்தின் மூலம் வரப்பெற்ற செய்தியில் உண்மை ஏதுமில்லை என்று தஞ்சாவூர் மாவட்ட வழங்கல் மற்றும் நுகர்வோர் பாதுகாப்பு அலுவலர் தெரிவித்துள்ளார். தவறான தகவலைப் பரப்பாதீர்" என்று தெரிவிக்கப்பட்டுள்ளது.

வேளாண்மை-உழவர் நலத்துறை சார்பில்

ஊட்டச்சத்து வேளாண்மை இயக்கம்: முதல்வர் ஸ்டாலின் துவக்கி வைத்தார்

ரூ.103.38 கோடியில் 52 புதிய கட்டிடங்களும் திறப்பு

சென்னை, ஜூலை 05- தமிழ்நாடு முதல்வர் மு.க.ஸ்டாலின் நேற்று (4.7.2025) தலைமைச் செயலகத்தில், வேளாண்மை - உழவர் நலத்துறையின் சார்பில் 'ஊட்டச்சத்து வேளாண்மை இயக்கம்' என்ற புதிய திட்டத்தை தொடங்கி வைத்து, 5 பயனாளிகளுக்கு காய்கறி விதைத் தொகுப்புகள், பழச்செடித் தொகுப்புகள் மற்றும் பயறு வகைத் தொகுப்புகளை வழங்கினார். மேலும், 103 கோடியே 38 லட்சம் ரூபாய் செலவில் கட்டப்பட்டுள்ள 2 முதன்மை பதப்படுத்தும் மையங்கள், 18 சேமிப்புக் கிடங்குகள், 3 வேளாண்

ஒழுங்குமுறை விற்பனைக் கூடங்கள், 3 வேளாண் சந்தை நுண்ணறிவு ஆலோசனை மையங்கள், 8 ஒருங்கிணைந்த வேளாண் விரிவாக்க மையங்கள், 10 துணை வேளாண் விரிவாக்க மையங்கள், 2 விதை சேமிப்புக் கிடங்குகள், உயிரியல் கட்டுப்பாட்டு ஆய்வகம், 2 ஒருங்கிணைந்த விதைச் சான்று வளாகங்கள், அலுவலகக் கட்டிடம், மாணவர் விடுதி மற்றும் தரக்கட்டுப்பாடு/ பகுப்பாய்வகம் உள்ளிட்ட 52 கட்டிடங்களை திறந்து வைத்தார்.

உழவர் பெருமக்களுக்கு வேளாண்மைத் துறைக்கு மிகுந்த முக்கியத்துவம் அளித்தும் வகையில் தமிழ்நாட்டின் வரலாற்றில் வேளாண்மைத் துறைக்கென 5 தனி நிதிநிலை அறிக்கைகள் தாக்கல் செய்து, ரூ.1,94,076 கோடியில் பல்வேறு நலத் திட்டங்கள், உழவர்களின் நலனை பேணும் வகையில் வேளாண்மைத் துறை என்ற பெயரினை வேளாண்மை - உழவர் நலத்துறை எனப் பெயர் மாற்றம் செய்து, வேளாண் பெருமக்களின் வருவாயினை உயர்த்திட கலெஞ்சின் அனைத்து கிராம ஒருங்கிணைந்த வேளாண் வளர்ச்சித் திட்டம், 2 லட்சம் விவசாயிகளுக்கு இலவச விவசாய மின் இணைப்புகள், இயற்கை வேளாண்மையை ஊக்குவித்திட முதலமைச்சரின் மண்ணுயிர் காத்து மன்னுயிர் காப்போம் திட்டம், விவசாயிகள் தங்கள் விளை நிலங்களின் மண்வளத்தினை

அறிந்திட தமிழ் மண் வளம் இணையதளம், வேளாண்மை இயந்திரமயமாக்குதல் திட்டம், உழவர் பெருமக்களுக்கு வேளாண் உபகரண தொகுப்புடன் வழங்கும் திட்டம் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது.

ரூ.18 கோடியே 67 லட்சம்.... ஊட்டச்சத்துகளை அளிப்பதில் காய்கறிகள், பழங்கள், பயறுவகைகள், சிறு தானியங்கள் பெரும்பங்காற்றுகின்றன. ஊட்டச்சத்து வழங்கும் இந்த விளைபொருட்களின் உற்பத்தியை அதிகரித்து ஊட்டச்சத்துப் பாதுகாப்பினை உறுதி செய்வதுடன், உழவர்களின் வருமானத்தை உயர்த்தும் வகையில் "ஊட்டச்சத்து வேளாண்மை இயக்கம்" (கடைசி பக்கம் பார்க்க)

டிரினிடாட் - டொபாகோ பிரதமருக்கு கும்பமேளா புனிதநீரை பரிசாக வழங்கினார் பிரதமர் மோடி

போர்ட் ஆப் ஸ்பெயின், ஜூலை 05- டிரினிடாட் - டொபாகோ நாட்டுக்கு சென்றுள்ள பிரதமர் நரேந்திர மோடி, அந்நாட்டின் பிரதமர் கமலா பெர்சாட்-பிஸ்ஸேசுருக்கு மகாகும் பமேளா வின் புனித நீரையும், ராமர் கோயிலின் மாதிரி நினைவுச் சின்னத்தையும் பரிசாக வழங்கினார்.



அரசுமுறை பயணமாக டிரினிடாட் - டொபாகோ நாட்டுக்குச் சென்றுள்ள பிரதமர் மோடியை, பியர்கோ சர்வதேச விமான நிலையத்தில் அந்நாட்டின் பிரதமர் கமலா பெர்சாட்-பிஸ்ஸேசர் மற்றும் அமைச்சர்கள் வரவேற்றனர். இதுகுறித்து பிரதமர் மோடி வெளியிட்ட எக்ஸ் பதிவில், 'பிரதமர் கமலா பெர்சாட்-

பிஸ்ஸேசர் நடத்திய விருந்தில், அயோத்தியில் உள்ள ராமர் கோயிலின் மாதிரி நினைவுச் சின்னத்தையும், பிரயாக்ராஜில் நடைபெற்ற மகாகும் பமேளாவிலிருந்து எடுத்து வந்த புனித நீரையும் உள்ளே இந்திய சமூகத்தினரிடையே உரையாற்றிய பிரதமர் மோடி, பிரதமர் கமலா பெர்சாட்-பிஸ்ஸேசரை 'பி ஹாரின் மகன்' என்று அழைத்தார். மேலும், கமலா பெர்சாத்தின் மூதாதையர்களுக்கு பிஹாருடன் உள்ள உறவுகளையும் அவர் நினைவு கூர்ந்தார்.

ஓராண்டில் 17,702 பேர் தேர்வு: டி.என்.பி.எஸ்.சி. தகவல்

சென்னை, ஜூலை 05- டி.என்.பி.எஸ்.சி. மூலம் கடந்த ஓராண்டில் 17,702 பேர் பல்வேறு அரசுப் பணிகளுக்கு தேர்வு செய்யப்பட்டுள்ளனர் என தமிழ்நாடு அரசுப் பணியாளர் தேர்வாணையம் தெரிவித்துள்ளது. இது தொடர்பாக தமிழ்நாடு அரசுப் பணியாளர் தேர்வாணையத்தின் (டி.என்.பி.எஸ்.சி.) செயலாளர் எஸ். கோபால் சுந்தரராஜ் வெளியிட்ட செய்திக் குறிப்பு '2026 ஜனவரிக்குள் டி.என்.பி.எஸ்.சி. வாயிலாக 17,595 காலிப்ப

ணியிடங்கள் நிரப்பப்படும் என கடந்த 2024-ம் ஆண்டு சட்டப்பேரவையில் அரசு அறிவித்திருந்தது. தேர்வுகளின் நலன் கருதி டி.என்.பி.எஸ்.சி., தேர்வு பணிகளை துரிதப்படுத்தி 2024 ஜூன் முதல் 2025 ஜூன் வரை பல்வேறு அரசு துறைகள் மற்றும் பொதுத்துறை நிறுவனங்களில் உள்ள காலிப்பணியிடங்களை நிரப்புவதற்கு 17,702 பேரை தேர்வு அனுமதிக்கப்பட்ட தேர்வுகள் என்ன பட்டியல் தேர்வாணையத்தின் இணையதளத்தில் (www.tnpsc.gov.in) வெளியிடப்பட்டுள்ளது. மேலும், ஒருங்கிணைந்த

தொழில்துட்ப பணிகள் தேர்வு (டிபிஎம், ஐ.டி.ஐ. கல்வித் தகுதி கொண்ட பதவிகள்) பதவிகளை (திட்ட உதவியாளர், இளநிலை வரைதொழில் அலுவலர், தொழில்நுட்ப உதவியாளர்) நிரப்புவதற்கான 3-வது கட்ட அச்சு சான்றிதழ் சரிபார்ப்பு மற்றும் கலந்தாய்வு ஜூலை 9 மற்றும் 10-ம் தேதி நடைபெற உள்ளது. இதற்கு அழைக்கப்பட்டுள்ள தேர்வுகளின் பதிவெண்கள் அடங்கிய பட்டியல் தேர்வாணையத்தின் இணையதளத்தில் வெளியிடப்பட்டுள்ளது என்று அந்த செய்திக் குறிப்பில் தெரிவிக்கப்பட்டுள்ளது.

நகர வளர்ச்சியை நோக்கமாக கொண்ட கோயம்புத்தூர் 2-வது முழுமைத் திட்டம்: முதல்வர் மு.க.ஸ்டாலின் வெளியிட்டார்



சென்னை, ஜூலை 05- தமிழ்நாட்டின் நகர வளர்ச்சியை நோக்கமாக கொண்ட கோயம்புத்தூர் 2-வது முழுமைத் திட்டத்தை முதல்வர் மு.க.ஸ்டாலின் வெளியிட்டார்.

தமிழ்நாடு முதல்வர் மு.க. ஸ்டாலின் நேற்று (4.7.2025) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் நகர் ஊரமைப்பு இயக்ககத்தால் தயாரிக்கப்பட்ட 1531.57 சதுர கிலோ மீட்டர் பரப்பளவு கொண்ட கோயம்புத்தூர் உள்ளூர் திட்டப் பகுதியின் இரண்டாவது முழுமைத் திட்டத்தை வெளியிட்டார்.

1,287 சதுர கி.மீ. பரப்பளவுள்ள கோயம்புத்தூர் உள்ளூர் திட்டப் பகுதிக்கான முதல் முழுமைத் திட்டத்துக்கு 12.10.1994 அன்று ஒப்புதல் அளிக்கப்பட்டது. பின்னர், இரண்டாவது முழுமைத் திட்ட வரைவு தயாரிக்கப்பட்டு 13.01.2024 அன்று அரசின் அனுமதி வழங்கப் பட்டது. அனுமதி பெறப்பட்ட வரைவு முழுமைத் திட்டம் இணையத்தளத்தில் வெளியிடப்பட்டு, பொது மக்களிடமிருந்து கருத்துகள் மற்றும் பரிந்துரைகள் பெறப் பட்டன.

தற்போது, மாநகராட்சி,

நான்கு நகராட்சிகள் (மதுக்கரை, கருமத்தம்பட்டி, கூடலூர் மற்றும் காரமடை), 21 நகரப் பஞ்சாயத்துகள் மற்றும் 66 வருவாய் கிராமங்கள் ஆகியவற்றை உள்ளடக்கிய 1,531.57 சதுர கிமீ பரப்பளவைக் கொண்ட கோயம்புத்தூர் உள்ளூர் திட்டப் பகுதிக்கு முதன்முறையாக புதிய யில் தகவல் அமைப்பு அடிப்படையிலான கோயம்புத்தூர் இரண்டாவது முழுமைத் திட்டம் உருவாக்கப்பட்டுள்ளது. இத்திட்டம் தரவுகளின் அடிப்படையில் இயங்கும், இடம்சார்ந்த, துல்லியமான நகர திட்டமிடலை கொண்டு வடிவமைக்கப்பட்டு, மாநில அளவிலான 40-க்கும் மேற்பட்ட துறைகளின் ஒருங்கிணைப்பு மற்றும் பங்குதாரர் ஆலோசனைகளின் அடிப்படையில் உருவாக்கப்பட்டுள்ளது.

இத்திட்டமானது, தமிழ்நாடு டிஜிட்டல்லியன் டாலர் பொருளாதாரக் கனவு, முழுமையான நகரப் போக்குவரத்து திட்டம் மற்றும் 2041-க்குள் 33 சதவிகித பசுமை பரப்பளவை அடைவது போன்ற அரசின் முக்கிய கொள்கைகளுடன் ஒருங்கிணைத்து செயல்படுத்தும் வகையில் தயாரிக்கப்பட்டுள்ளது.

கோயம்புத்தூர் இரண்டா

வது முழுமைத் திட்டம்-2041, மண்டல இணைப்புகளை மேம்படுத்தல், சமூக மற்றும் பொருளாதார உத்திகள் வலுப்படுத்தல், உட்கட்டமைப்பு மற்றும் சமூக வசதிகள் மேம்படுத்தல், வீட்டு வசதிகளுக்கான தேவையை பூர்த்தி செய்தல், சுற்றுச்சூழல் மற்றும் இயற்கை வளங்களை பாதுகாத்தல் ஆகிய வற்றை முக்கிய நோக்கங்களாக கவனவிட்டுள்ளது. ஒருங்கிணைந்த மற்றும் பங்கேற்பு அடிப்படையிலான திட்டமிடல் முறையின் மூலம், பல துறைகளின் திட்டங்களை செயல்முறைப்படுத்த தெளிவான காலக்கெடு மற்றும் திட்ட செலவு மதிப்பீட்டுடன் பகுதி வாரியாக தொகுக்கப்பட்டுள்ளது. இது திட்டங்களை நேர்த்தியாகவும், காலக்கெடுவில் செயல்படுத்தவும் வழிவகுக்கும்.

இந்த கோயம்புத்தூர் முழுமைத் திட்டம்-2041, தமிழ்நாட்டின் நகர வளர்ச்சியை நோக்கமாக கொண்ட முக்கியமான அம்சமாகும். இம்முழுமைத் திட்டம், நீடித்த அனைவரையும் உள்ளடக்கிய மீள்தன்மை கொண்ட நகரமாக கோயம்புத்தூர் உருவாக்குவதற்கான அடித்தளத்தை அமைக்கிறது. இவ்வாறு அதில் தெரிவிக்கப்பட்டுள்ளது.

ஆபரேஷன் சிந்தாரின் போது 3 எதிரிகளை எதிர் கொண்டோம் ராணுவ துணை தலைமை தளபதி தகவல்

புதுடெல்லி, ஜூலை 05- ஆபரேஷன் சிந்தாரின் போது ஒரு எல்லையில் பாகிஸ்தான், சீனா, துருக்கி என 3 எதிரிகளை எதிர்கொள்ள வேண்டி இருந்தது என்று ராணுவ துணைத் தலைமை தளபதி ராகுல் ஆர். சிங் தெரிவித்துள்ளார்.

இந்திய வர்த்தக மற்றும் தொழில்துறை கூட்டமைப்பு ஏற்பாடு செய்த புதுயுக ராணுவ தொழில்துறையினர் நிகழ்ச்சியில் உரையாற்றிய ராகுல் ஆர் சிங், “இந்தியா ஒரு எல்லையில் (பாகிஸ்தான் எல்லை) இரண்டு எதிரிகளை (பாகிஸ்தான், சீனா) கொண்டுள்ளது. உண்மையில் மூன்று எதிரிகள் (பாகிஸ்தான், சீனா, துருக்கி). போரில் பாகிஸ்தான் முன்னணியில் இருந்தது. சாத்தியமான அனைத்து உதவிகளையும் சீனா வழங்கியது. பாகிஸ்தான் கடற்படையில் 81% சீன வன்பொருட்களே (ஹாட்ரோல்) உள்ளன. முழு ராணுவ நடவடிக்கையின் போது வான் பாதுகாப்பு எவ்வாறு செயல்பட்டது என்பது முக்கியமானது. நமக்கு வலுவான

ன வான் பாதுகாப்பு அமைப்பு மிகவும் அவசியம். பாகிஸ்தானுக்கு அதிக ஆதரவை வழங்குவதில் துருக்கி முக்கியப் பங்கு வகித்தது. அவர்கள் பைரக்தார் உள்ளிட்ட ஏராளமான டிரோன்களை பாகிஸ்தானுக்கு வழங்கினர். பாகிஸ்தானில் உள்ள பயங்கரவாத அமைப்புகளின் உள் கூட்டமைப்புகள் மீது இந்திய ராணுவம் நடத்திய துல்லிய தாக்குதல் பாராட்டுக்குரியவை. இலக்குகள் மீட்டும் தாக்குதல் நடத்துவது என்று முடிவெடுக்கப்பட்ட சில மணி நேரங்களில் தாக்குதல் நடத்தப்பட்டுள்ளது.

ராணுவம் தனது இலக்கை எய்தும்போது, அது தனது தாக்குதலை நிறுத்த முயற்சிக்க வேண்டும். ஏனெனில், போரை தொடங்குவது எளிது, அதை நிறுத்துவது மிகவும் கடினம். எனவே, சரியான நேரத்தில் போரை நிறுத்துவதற்கும் திட்டமிட்டு நடத்தப்பட்ட மிகவும் திறமையான தாக்குதல் இது என்று நான் கூறுவேன்” என தெரிவித்துள்ளார்.

தி.மு.க., பா.ஜ.க.வுடன் என்றைக்கும் த.வெ.க. கூட்டணி இல்லை: விஜய்

சென்னை, ஜூலை 05- தி.மு.க., பா.ஜ.க.வுடன், என்றைக்கும் நேரடியாகவோ, மறைமுகமாகவோ கூட்டணி இல்லை, என்பதில் த.வெ.க. மிக உறுதியாக இருக்கிறது என்று அக்கட்சியின் தலைவர் விஜய் கூறியுள்ளார்.

சென்னையை அடுத்த பனையூரில் த.வெ.க. செயற்குழுக் கூட்டம், அக்கட்சியின் தலைவர் விஜய் தலைமையில் நேற்று (ஜூலை 4) நடைபெற்றது. இக்கூட்டத்தில், 2026 சட்டப்பேரவைத் தேர்தலில் முதல்வர் வேட்பாளராக விஜய் தான் இருப்பார் என்று முடிவு செய்யப்பட்டது. கூட்டணி குறித்த

முடிவெடுக்கும் அதிகாரத்தை விஜய்க்கு வழங்குவது என்றும் முடிவு எட்டப்பட்டது. மேலும், த.வெ.க.வின் மாநில மாநாட்டை ஆகஸ்ட் மாதத்தில் நடத்துவது, பேரவையுட்பேர்தலையொட்டி விஜய் செப்டம்பர் முதல் டிசம்பர் வரை தமிழகம் முழுவதும் சுற்றுப்பயணம் மேற்கொள்வார் என்று முடிவு செய்யப்பட்டது.

இதுதவிர, பரந்தூர் விமான நிலைய எதிர்ப்புக் போராட்டத்துக்கு த.வெ.க. துணை நிற்கும், ஜாக்டோ - ஜியோ போராட்டத்துக்கு ஆதரவு அளிக்கப்படும் உள்பட 20 தீர்மானங்கள் நிறை



தலைவர்கள் சொல்வது யுங்க....

தமிழ்நாடு மீனவர்கள் இலங்கை கடற்பகுதியில் சில நிபந்தனைகளுடன் மீன்பிடிக்கிற உரிமையை பெற்றுத் தா பிறதம் போட, இலங்கை அரசுடன் உடனடியாக பேச்சுவார்த்தை நடத்த வேண்டும். இந்த பிரச்சினையை மனிதாபிமான உணர்வுடன் இலங்கை அரசு-அனுசூலக நிலையில் இதில் கடுமையான நடவடிக்கையை எடுக்க வேண்டும்.

- செல்வப்பெருந்தகை

வேற்றப்பட்டன. இதனைத் தொடர்ந்து பேசிய த.வெ.க. தலைவர் விஜய், “கொள்கை எதிரிகள் மற்றும் பிளவுவாத சக்திகளுடன், என்னைக்கும் நேரடியாகவோ, மறைமுகமாகவோ கூட்டணி இல்லை, என்பதில் த.வெ.க. மிக உறுதியாக இருக்கிறது. கூட்டணி என்றாலும் த.வெ.க. தலைமை யில் அமையும் கூட்டணி எப்போதும் தி.மு.க. மற்றும் பா.ஜ.க.வுக்கு எதிரானதாகத் தான் இருக்கும். அதில் சமரசம் என்ற பேச்சுக்கே இடம் இல்லை. இது இறுதியான தீர்மானம் மட்டுமல்ல. உறுதியான தீர்மானம்.” என்று விஜய் பேசினார்.



பகுதி நேர ஆசிரியர்களின் பணி நிலைப்பு கோரிக்கையை தமிழக அரசு ஏற்க வேண்டும். 12 ஆயிரத்திற்கும் கூடுதலான குடும்பங்களின் வாழ்வாதாரத்தைவும், சமூகப் பாதுகாப்பையும் அது உறுதி செய்யும். அதற்காக இதை செய்வதில் எந்தத் தவறும் இல்லை. இன்ன மூலம் அவர்கள் வரும் 8-ம் தேதி நடத்தவிரும்பும் போராட்டத்தை தவிர்க்கச் செய்ய வேண்டும்.

- அன்புமணி

பா.ம.க. கொறடா பொறுப்பில் இருந்து என்னை நீக்க முடியாது: அருள் எம்.எல்.ஏ.

சென்னை, ஜூலை 05- ஜி.கே.மணி அனுமதி இல்லாமல் பா.ம.க. கொறடா பொறுப்பில் இருந்து என்னை நீக்க முடியாது என்று அருள் எம்.எல்.ஏ. தெரிவித்துள்ளார். பாட்டாளி மக்கள் கட்சியின் நிறுவனர் ராமதாசுக்கும், தலைவர் அன்புமணி ராமதாசுக்கும் இடையே நிலவி வரும் கருத்து மோதலில் அக்கட்சி நிர்வாகிகள் மற்றும் தொண்டர்கள் திண்டாடி வருகின்றனர். அன்புமணியின் ஆதரவாளர் களை நீக்கிவிட்டு, புதிய நிர்வாகிகளை ராமதாஸ் நியமனம் செய்துள்ளார். அதேநேரம் நீக்கப்பட்டவர்களுக்கு மீண்டும் பதவி நியமன கடிதங்களை வழங்கி அன்புமணி ஆதரவை பெருக்கி வருகிறார். இதனிடையே ராமதாசுக்கு பக்கபலமாக இருந்த எம்.எல்.ஏ. அருளை, அன்புமணி கட்சியில் இருந்து நீக்கி உத்தரவிட்டார்.

இந்த நிலையில், பா.ம.க. கொறடா பொறுப்பில் இருந்தும் எம்.எல்.ஏ. அருளை மாற்ற வலியுறுத்தி அன்புமணி ராமதாஸ் ஆதரவு எம்.எல்.ஏ.க்கள் சட்டபேரவை செயலரிடம் மனு அளித்துள்ளனர். பா.ம.க. எம்.எல்.ஏ.க்கள் வெங்கடேசன், சதாசிவம், சிவகுமாரர் ஆகியோர் சட்டப்பேரவை செயலரிடம் மனு அளித்துள்ளனர். பா.ம.க. கொறடாவாக மயிலம் தொகுதி எம்.எல்.ஏ சிவக்குமாரை நியமிக்கக்கோரி மனு அளித்துள்ளனர்.

அதே நேரத்தில் ஜி.கே.மணி அனுமதி இல்லாமல் பா.ம.க. கொறடா பொறுப்பில் இருந்து என்னை நீக்க முடியாது என்று அருள் எம்.எல்.ஏ. தெரிவித்துள்ளார். மேலும் அருள் எம்.எல்.ஏ. சபாநாயகர் அப்பாவுவை சந்தித்து மனு அளிக்க உள்ளார். பா.ம.க. சட்டப்பேரவைக்குழுத் தலைவர் ஜி.கே.மணி, அருள் கொறடாவாக தொடர்வார் என்று அளித்திருக்கக்கூடிய கடிதத்தை சபாநாயகரை சந்தித்து நேரில் வழங்க உள்ளார்.

இமாச்சலில் மேகவெடிப்பு: 69 பேர் பலி; ரூ.700 கோடி சேதம்

சிம்லா, ஜூலை 05- இமாச்சல பிரதேச மாநிலத்தில் பருவமழைக் காரணமாக ஏற்பட்ட மேகவெடிப்பு, மழை வெள்ளம், நிலச்சரிவு ஆகியவற்றால் 69 பேர் உயிரிழந்துள்ளனர்.

இமாச்சல பிரதேச மாநிலத்தில் பருவமழைக் காரணமாக ஏற்பட்ட மேகவெடிப்பு, மழை வெள்ளம், நிலச்சரிவு ஆகியவற்றால் 69 பேர் உயிரிழந்த நிலையில், 37 பேரை காணவில்லை. 110 பேர் காயம் அடைந்துள்ளனர். 700 கோடி ரூபாய் அளவிற்கு சேதம் ஏற்பட்டுள்ளது என அம்மாநில முதல்வர் கல்விநீர்ச்சிங் சுரு தெரிவித்துள்ளார்.

ஏற்கனவே மழையால் தத்தளித்து வரும் நிலையில், வருகிற 7ஆம் தேதி வரை கனமழை எச்சரிக்கை விடுக்கப்பட்டுள்ளது. இமாச்சல பிரதேசத்தின் மண்டியில் உள்ளதுனாக், பச்சையேத் ஆகியப் பகுதிகள் மிகப்பெரிய அளவில் சேதத்தை சந்தித்துள்ளன.

பருவமழை தொடங்கியதில் இருந்து 14 மேகவெடிப்பு ஏற்பட்டுள்ளது. இதன் காரணமாக சாலைகள், குடிநீர் திட்டங்கள், மின்சார விநியோகம் மிகப்பெரிய அளவில் பாதிக்கப்பட்டுள்ளது. டெர்டாலா பறிக்கப்பட்ட குடும்பத்துடன் அரசு நிற்பதாக சுரு உறுதி அளித்துள்ளார். மேலும், பாதிக்கப்பட்ட குடும்பங்களுக்கு தங்குமிடத்திற்கு வடிகையாக 5 ஆயிரம் வழங்கப்படும். தேடுதல் மற்றும் மீட்புப் பணி நடைபெற்று வருகிறது எனவும் தெரிவித்துள்ளார்.

7-வது முறையாக ஸ்டாலினை முதல்வராக அரியணையில் அமர்த்த உறுதியேற்போம் துணை முதல்வர் உதயநிதி அறிக்கை

சென்னை, ஜூலை 05- 7-வது முறையாக முதல்மைச்சராக ஸ்டாலினை அரியணையில் அமர்த்த உறுதியேற்போம் என்று துணை முதல்வர் உதயநிதி ஸ்டாலின் தெரிவித்துள்ளார். தி.மு.க. இளைஞர் அணியின் செயலாளராக பொறுப்பு 7 ஆண்டில் அடியெடுத்து வைக்கும் துணை முதல்வர் உதயநிதி வெளியிட்டுள்ள அறிக்கையில் கூறியிருப்பதாவது:-

ஸ்டாலினை முதல்வராகத் தி.மு.க. தலைவரும் முதல்மைச்சருமான மு.க.ஸ்டாலினை உருவாக்கப்பட்ட இளைஞரணியின் செயலாளராக 7-ம் ஆண்டில் அடியெடுத்து வைப்பதில் மகிழ்ச்சிகொள்கிறோம்.

திராவிடக் கருத்தியலை மனதில் ஏந்தி தமிழ்ச்சமுதாயத்தின்முன்னேற்றத்திற்காகவும் - தி.மு.க.வை வலுப்படுத்திப் பல வகையிலும் செல்வார் ஸ்டாலினின் சொல்லை செயலாக்குகிற பொறுப்பை உணர்ந்தே ஒவ்வொருபணியையும் இளைஞர் அணி சார்

சொகுசு கம்பலுக்கு எதிர்ப்பு தெரிவித்து புதுச்சேரி அ.தி.மு.க. மறியல் போராட்டம்

சுற்றுலா சொகுசு கப்பல் வருகையை எதிர்த்து அதி.மு.க. மறியல் போராட்டம் நடத்தியது. புதுச்சேரியில் கடந்த தி.மு.க. - காங்கிரஸ் ஆட்சியின் போது இந்த சுற்றுலா சொகுசு கப்பல் திட்டம் அறிவிக்கப்பட்டது. அப்போது என்.ஆர்.காங்கிரஸ், அதி.மு.க. உள்ளிட்ட கட்சிகள் கடுமையாக எதிர்த்தன. சொகுசு கப்பலில் துரட்டம் நடைபெறும் என்பதால் நம் மாநில கலாச்சாரம் சீரழியும் என கடுமையாக எதிர்த்தன. இதனால் இந்த திட்டம் கைவிடப்பட்டது.

இப்போது மீண்டும் இந்த சொகுசு கப்பல் பயணம் நேற்று முதல் தொடங்க அனுமதி அளிக்கப்பட்டது. அதன்படி புதுச்சேரி உப்பளம் துறைமுகம் அருகே கப்பல் வந்தது. புதுச்சேரியை சுற்றி பார்க்க வந்த பயணிகளை வரவேற்ற சுற்றுலாத் துறை செயல்வ மணிகண்டன் கூறுகையில், தவறான விஷயங்களை அரசு அனுமதிக்காது என்றார்.

இந்நிலையில் இக்கப்பல் வருகைக்கு எதிர்ப்பு தெரிவித்து அ.தி.மு.க. மாநில செயலர் அன்பழகன் தலைமையில் போராட்டம் நடந்தது. அதைத்தொடர்ந்து மறியலிலும் ஈடுபட்டனர்.

பா.ம.க.வில் ஏற்பட்டுள்ள பிளவுக்கு நாங்கள் காரணம் அல்ல. கூட்டணி தொடர்பாக விரைவில் பா.ம.க.வில் இருந்து நல்ல செய்தி வரும். எங்கள் கூட்டணியில் விஜய் சேகுவாரா? என்பதை பொறுத்திருந்து பாருங்கள். தேர்தலுக்கு இன்னும் நிறைய நாட்கள் உள்ளது. நல்லதே நடக்கும்.

- நயினார் நாகேந்திரன்

பா.ம.க.வில் ஏற்பட்டுள்ள பிளவுக்கு நாங்கள் காரணம் அல்ல. கூட்டணி தொடர்பாக விரைவில் பா.ம.க.வில் இருந்து நல்ல செய்தி வரும். எங்கள் கூட்டணியில் விஜய் சேகுவாரா? என்பதை பொறுத்திருந்து பாருங்கள். தேர்தலுக்கு இன்னும் நிறைய நாட்கள் உள்ளது. நல்லதே நடக்கும்.

- நயினார் நாகேந்திரன்

ஸ்பெஷல் செய்திகள் 3

திருப்போரூரில் வருகிற 9-ம் தேதி மாபெரும் கண்டன ஆர்ப்பாட்டம் எடப்பாடி பழனிசாமி அறிவிப்பு

சென்னை, ஜூலை 05- மக்களின் அடிப்படைத் தேவைகளை நிறைவேற்றித் தர வலியுறுத்தி, திருப்போரூரில் வருகிற 9ம் தேதி கண்டன ஆர்ப்பாட்டம் நடத்த இருப்பதாக எடப்பாடி பழனிசாமி அறிவித்துள்ளார்.

தமிழ்நாடு சட்டமன்ற எதிர்க்கட்சித் தலைவரும், அதி.மு.க. பொதுச்செயலாளருமான எடப்பாடி பழனிசாமி வெளியிட்டுள்ள அறிக்கையில் தெரிவித்துப்பதாவது:-

செங்கல்பட்டு கிழக்கு மாவட்டம், திருப்போரூர் சட்டமன்றத் தொகுதி வாழ் மக்களின் அடிப்படைத் தேவைகள் நிறைவேற்றப்படாத காரணத்தால், அப்பகுதி மக்கள் மிகுந்த சிரமத்துடன் வாழ்ந்து வருவதாக, தொடர்ந்து புடர்கள் வந்த வண்ணம் உள்ளன. தற்போ



தைய ஆட்சியில், பட்டவட்டம்மன் கோயில் தெரு, எம்.ஜி.ஆர். நகர், குமரன் நகர், மேட்டுக்குப்பம் ஆகிய பகுதிகளில் பாதாள சாக்கடைத் திட்டம் நிறைவேற்றப்படவில்லை. திருப்போரூர் அரசு மருத்துவமனையில், மருத்துவ சிகிச்சைக்கு தேவைப்படும் எக்ஸ்ரே மெஷின், ஸ்கேன் வசதி, அவசர சிகிச்சைப் பிரிவு மற்றும் போதிய

மருத்துவர்கள் இல்லாத காரணத்தால் பொதுமக்கள் செங்கல்பட்டு அரசு மருத்துவமனைக்கு செல்ல வேண்டிய அவல நிலை உள்ளது. இந்நிலையில், தி.மு.க. அரசைக் கண்டித்தும், மக்களின் அடிப்படைத் தேவைகளை உடனடியாக நிறைவேற்றித் தர வலியுறுத்தியும், அ.தி.மு.க. செங்கல்பட்டு கிழக்கு மாவட்டத்தின் சார்பில், 9.7.2025 - புதன் கிழமை காலை 10 மணிளளவில், திருப்போரூர் பேரூராட்சி மன்ற அலுவலகம் அருகில், முன்னாள் அமைச்சர் பா. வளர்மதி தலைமையிலும்; செங்கல்பட்டு கிழக்கு மாவட்டக் கழகம் செயலாளர் திருக்கழுக்குன்றம் ஆறுமுகம் முன்னிலையிலும் மாபெரும் கண்டன ஆர்ப்பாட்டம் நடைபெறும். இவ்வாறு அதில் தெரிவிக்கப்பட்டுள்ளது.

அஜித்குமார் பிரேத பரிசோதனை அறிக்கையில் அதிர்ச்சி தகவல்கள்

சிவகங்கை, ஜூலை 05- திருப்புவனம் இளைஞர் அஜித்குமாரின் பிரேதபரிசோதனை அறிக்கையில் திருக்கிடில் சிராய்ப்பு காயங்கள் என 44 காயங்களும், ரத்த சுட்டுக் காயங்களும் இருந்ததாக தெரிவிக்கப்பட்டுள்ளது.

மேலும் மூளையில் ரத்தக் கசிவு ஏற்பட்டதும், சிகரெட்டால் குரு வைத்ததும் அம்பலமாகி உள்ளது. இதுதொடர்பாக வெளியான தகவல்படி:- * சுமார் 50 வெளிப்புற காயங்கள். * இதில் 12 சிராய்ப்பு காயங்கள் * மீதி அனைத்தும் ரத்த சுட்டு எனும் கன்றிய காயங்கள் * கன்றிய காயங்கள் ஒவ்வொன்றும் வெறும் ஒற்றை காயங்கள் அல்ல * காயங்கள் பல்வேறு கோணங்களில் உள்ளன * வயிற்றின் நடுவே கம்பை வைத்து குத்திய

கள் வெளியாகி அதிர்ச்சியை ஏற்படுத்தி உள்ளது. அஜித்குமார் உடலின் வெளிப்புறத்தில் சிராய்ப்பு காயங்கள் என 44 காயங்களும், ரத்த சுட்டுக் காயங்களும் இருந்ததாக தெரிவிக்கப்பட்டுள்ளது. மேலும் மூளையில் ரத்தக் கசிவு ஏற்பட்டதும், சிகரெட்டால் குரு வைத்ததும் அம்பலமாகி உள்ளது. இதுதொடர்பாக வெளியான தகவல்படி:- * சுமார் 50 வெளிப்புற காயங்கள். * இதில் 12 சிராய்ப்பு காயங்கள் * மீதி அனைத்தும் ரத்த சுட்டு எனும் கன்றிய காயங்கள் * கன்றிய காயங்கள் ஒவ்வொன்றும் வெறும் ஒற்றை காயங்கள் அல்ல * காயங்கள் பல்வேறு கோணங்களில் உள்ளன * வயிற்றின் நடுவே கம்பை வைத்து குத்திய

காயம் உள்ளது * தலை கபாலத்தில் அடியும், உள்ளே மூலையில் ரத்த கசிவும் உள்ளது. * சிகரெட் குரு வைக்கப்பட்டு சித்திரவதை செய்யப்பட்டுள்ளது. இது மிக தீவிரமான சித்திரவதை முறைகளில் ஒன்று. இது முற்றிலும் மனித உரிமைகளை மீறும் செயல். சர்வதேச சட்டங்களுக்கு எதிரானது. இந்த சித்திரவதை திட்டமிட்டு, தொடர்ந்து, பல மணி நேரங்கள் நடந்து இருக்கக்கூடியது. உடல் முழுவதும் தாக்கங்கள் இருப்பதால், தனிநபரால் மட்டும் செய்யப்பட்டுவது என்பதில் முடியாது. இது தீவிர காவல் சித்திரவதை, மற்றும் சட்டவிரோத விசாரணை, அல்லது படுகொலை எனக் உறுதி படுத்தும் வகையில் உள்ளது. இவ்வாறு அதில் தெரிவிக்கப்பட்டுள்ளது.

வரும் 2026 சட்டப்பேரவை தேர்தல் த.வெ.க. முதல்வர் வேட்பாளர் விஜய் பனையூர் கூட்டத்தில் 20 தீர்மானங்கள்

சென்னை, ஜூலை 05- 2026 சட்டசபை தேர்தலில் முதல்வர் வேட்பாளர் விஜய். த.வெ.க. தலைமையில் தான் கூட்டணி அமைக்கப்படும் என தீர்மானம் நிறைவேற்றப்பட்டுள்ளது. தமிழக வெற்றிக்கழகத்தின் செறற்குழு கூட்டம் கட்சியின் தலைவர் விஜய் தலைமையில் பனையூரில் உள்ள கட்சி அலுவலகத்தில் நடைபெற்றது.

இதில் பங்கேற்க செயற்குழு உறுப்பினர்கள், மாவட்ட செயலாளர்கள், சிறப்பு அமைப்பாளர்கள் என 1,200 பேர் பங்கேற்றனர். மேலும் 120 மாவட்டங்களில், 12,500 கிராமப் புறங்களில் த.வெ.க.வின் கொள்கை விளக்கக் கூட்டங்களை நடத்த முடிவு செய்யப்பட்டுள்ளது. விஜய்யின் தேர்தல் சுற்றுப் பயணத்திற்கு முன் மாவில மாநாட்டை நடத்த த.வெ.க. செயற்குழு கூட்டத்தில் முடிவு செய்யப்பட்டுள்ளதாக தெரிவிக்கப்பட்டுள்ளது. இதனைத்தொடர்ந்து கூட்டத்தில் முக்கிய தீர்மானங்கள் நிறைவேற்றப்பட்டன.

1. பரந்தூர் மக்கள் உள்பட விவசாயிகளின் நலன் மற்றும் உரிமைக்காகத் தமிழக வெற்றிக் கழகம் என்றும் துணை நிற்கும். 2. கொள்கை எதிரிகளுடனோ, பிளவுவாத சக்திகளுடனோ என்றும் நேரடியாகவோ மறைமுகமாகவோ கூட்டணி இல்லை. 3. விவசாயிகளின் போராட்டத்திற்கு எதிரான அரசின் அதிகார மீறலைக் கண்டிக்கிறோம்! 4. மேல்மா சிப்காட் விரிவாக்கத் திட்டத்தைத் திரும்

பப் பெற வேண்டும். 4. நெல் மற்றும் கரும்பு விவசாயிகளுக்கான நிலுவைத் தொகையை உடனே வழங்க வேண்டும். 5. பெரும் நடத்தத்தை சந்தித்துள்ள மா விவசாயிகளுக்கு இழப்பீடு வழங்க உரிய நடவடிக்கை தேவை. 6. மலைக்கோட்டை மாநகரில் நடக்கும் மணல் கொள்ளை தடுக்கப்பட வேண்டும். 7. எள்ளெலிக்கு நிலம் கொடுத்தவர்களுக்கு முழுமையான இழப்பீட்டுத் தொகை, குடும்பத்தினருக்கு வேலை வாய்ப்பு மற்றும் ஒப்பந்தத் தொழிலாளர்களை நிரந்தரத் தொழிலாளர்களாக வலியுறுத்தி தீர்மானம். 8. விசைத்தறி தொழிலாளர்கள் கோரிக்கைகளை முத்தரப்பு பேச்சுவார்த்தை மூலம் நிறைவேற்றக்கோரி தீர்மானம். 9. திண்டுக்கல் மாவட்டத்தில் வாசனைத் திரவிய ஆலை தொடங்கக் கோரும் தீர்மானம். 10. தத்துக்குடி, கன்னியாகுமரி ஆகிய மாவட்டங்களில் கனிமவளக் கொள்ளையை தடுத்து நிறுத்த வேண்டும். 11. ஜாக்டோ ஜியோ போராட்டத்துக்கு ஆதரவு. 12. அரசு மருத்துவர்களை நம்ப வைத்து ஏமாற்றாமல், கொடுத்த வாக்குறுதியின்படி அவர்களின் கோரிக்கைகளை உடனடியாக நிறைவேற்ற வேண்டும். 13. தமிழக மீனவர்கள் பிரச்சனைக்கு நிந்தரத் தீர்வு காண கச்சத்திவை குத்தகை அடிப்படையில் ஒன்றிய அரசு கேட்டுப் பெற வேண்

டும். 14. இருமொழிக் கொள்கை தீர்மானம். 15. தேர்தல் நடைபெறவுள்ள மாநிலங்களில் வாக்காளர் பட்டியல் சிறப்புத் தீவிரத் திருத்தம் (SIR) நடத்துவதன் வாயிலாக சிறுபான்மையினர் வாக்குகளை குறைக்க முயற்சிப்பதை தடுத்து நிறுத்த வேண்டும். 16. கீழடியில் தமிழர் நாகரிகத்தை மூடி மறைக்கும் மத்திய பா.ஜ.க. அரசுக்குக் கண்டனம். 17. த.வெ.க.விற்கு எதிரான கடா நடாட தி.மு.க. அரசின் அராஜகப் போக்கிற்குக் கண்டனம். 18. தொகுதி மறுசீரமைவு - ஒரே நாடு ஒரே தேர்தல் முறைக்குக் கண்டனம் தெரிவிக்கும் தீர்மானம். 19. காவல் துறை விசாரணையின் போது தொடர்ந்து பலர் கொல்லப்படுவதற்கும் அதனைத் தடுக்கத்தேவையான நடவடிக்கைகளை மேற்கொள்ளாத உந்துறை அமைச்சருக்கும் கண்டனம். 20. பெரியார், அண்ணாவை அவமதிக்கும் பா.ஜ.க.வின் பிளவுவாத அரசியலைக் கண்டிக்கும் தீர்மானம். இவ்வாறு தீர்மானங்கள் நிறைவேற்றப்பட்டன.



தினபூமியில் விளம்பரம் பெங்கள்கள்

அஜித்குமாரை தாக்கிய அனைவருக்குமே கவுன்சிலிங் கொடுக்க வேண்டும் என்று நினைக்கிறோன். தமிழக அரசு இதை தீவிரமாக சிந்திக்க வேண்டும். எல்லோரும் ஒரு அழுத்தத்தில் பணிவாற்றி வருகிறார்கள். த.வெ.க. தலைவர் சென்று பார்த்ததை ஒரு ஸ்டண்ட் என்று சொல்லும் அளவிற்கு கீழ்த்தரமாக போய்க் கொண்டிருக்கிறார்கள்.

- தமிழிசை

தி.மு.க. புதிய உறுப்பினர்கள் சேர்க்கை: வீடு வீடாக சென்று மக்களை சந்தித்தார் அமைச்சர் தங்கம் தென்னரசு



பரமக்குடி, ஜூலை 05- பரமக்குடி நகராட்சிக் குட்பட்ட இரண்டாவது வார்டு, தர்மராஜபுரம் பகுதியில் வீடு வீடாக சென்று தி.மு.க புதிய உறுப்பினர்கள் சேர்க்கை முகாம் நடந்தது. ராமநாதபுரம் மாவட்டம், பரமக்குடி இரண்டாவது வார்டு பகுதியில் தி.மு.க. சார்பில் புதிய உறுப்பினர் சேர்க்கை முகாம் நேற்று நடைபெற்றது. இம்முகாமிற்கு ராமநாதபுரம் மாவட்ட செயலாளர் காதர் பாட்சா முத்துராமலிங்கம் எம்எல்ஏ தலைமையில் அமைச்சர் தங்கம் தென்னரசு வீடு வீடாக சென்று வீடுகளில் அமர்ந்து புதிய உறுப்பினர்களை தி.மு.க.வில் இணைத்துக் கொண்டார்.

மேலும் பழைய உறுப்பினராக இருந்தவர்களை மீண்டும் புதுப்பித்துக்கொண்டனர். அதற்கான விண்ணப்ப படிவங்களை அமைச்சர் உறுப்பினர்களிடம் வழங்கினார். அந்தப் படிவத்தை பூர்த்தி செய்து ஆன்லைன் செயலி மூலம் புதிய உறுப்பினர்கள் தங்களை கட்சியில் இணைத்துக் கொண்டனர். அப்போது அவர்களிடம் அமைச்சர் தங்கம் தென்னரசு எந்த நெருக்கடியான சூழலிலும் தமிழ்நாட்டின் மண் மொழி மானம் காப்பாற்ற பட வேண்டும் என நினைக்கிறீர்களா? டெல்லியின் அதி காரத்திற்கு அடிபணியாமல் தமிழ்நாட்டின் உரிமையை

காக்கும் முதலமைச்சர் தான் நம் மாநிலத்தை ஆள வேண்டுமா? உள்பட பல்வேறு கேள்விகளை கேட்டார். அதற்கு அவர்கள் கூறிய பதிலையும் அந்த படிவத்தில் பூர்த்தி செய்தார். பின்பு நிர்வாகிகளிடம் புதிதாக சேர்க்கப்படும் உறுப்பினர்களின் விபரங்கள் குறித்து கேட்டறிந்தார். இந்த நிகழ்ச்சியில் பரமக்குடி எம்.எல்.ஏ. முருகேசன், தெற்கு நகரச் செயலாளர் சேர்மன் தேது கருணாநிதி, முன்னாள் அமைச்சர் டாக்டர் சுந்தரராஜன், வடக்கு நகர் செயலாளர் ஜீவரத்தினம், நகர் இளைஞர் அணி அமைப்பாளர்கள் வழக்கறிஞர் துரை முருகன்,ராஜா சேதுபதி உள்பட நிர்வாகிகள் கலந்து கொண்டனர்.

ராமநாதபுரத்தில் புதிதாக கட்டப்பட்ட வேளாண் விற்பனை மற்றும் வணிகத்துறை வளாகம் திறப்பு



ராமநாதபுரம், ஜூலை 05- ராமநாதபுரத்தில் ரூ.84 லட்சம் மதிப்பில் கட்டப்பட்டுள்ள வேளாண் விற்பனை மற்றும் வேளாண் வணிகத்துறை வளாக திறப்பு விழா நடைபெற்றது. இதில் கலெக்டர் சிம்ஸ்ரன்ஜீத் சிங் காலோன் உள்பட்டோர் கலந்து கொண்டனர். தமிழ்நாடு முதலமைச்சர் வேளாண்மை - உழவர் நலத்துறை மற்றும் கால்நடை பராமரிப்புத் துறையின் மூலம் புதிதாக கட்டப்பட்ட கட்டிடங்களை காணொளிக் காட்சியின் மூலம் திறந்து வைக்கும் நிகழ்ச்சி கலந்து கொண்டனர். இந்நிகழ்ச்சியில் ராமநாதபுரத்தில் வேளாண்மை - உழவர் நலத்துறையின் மூலம் வேளாண் விற்பனை மற்றும் வேளாண் வணிகத்துறை வளாகத்தில் ரூ.84 லட்சம் மதிப்பீட்டில் வேளாண் சந்தை நுண்ணிறவு மற்றும் விவசாயிகள் ஆலோசனை மையக் கட்டிடம் கட்டப்பட்டுள்ளதை விவசாயிகள் பயன்பாட்டிற்கும், அதே போல் போகலூர் ஊராட்சி

யில் கால்நடை பராமரிப்புத் துறையின் மூலம் ரூ.59 லட்சம் மதிப்பீட்டில் புதிதாக கட்டப்பட்ட கால்நடை மருந்தக கட்டிடத்தையும் தமிழ்நாடு முதலமைச்சர் காணொளிக் காட்சியின் மூலம் மக்கள் பயன்பாட்டிற்கு திறந்து வைத்தார்கள். அதனைத்தொடர்ந்து ராமநாதபுரத்தில் வேளாண் விற்பனை மற்றும் வேளாண் வணிகத்துறை வளாகத்தில் உள்ள வேளாண் சந்தை நுண்ணிறவு மற்றும் விவசாயிகள் ஆலோசனை மைய கட்டிட திறப்பு விழா நிகழ்ச்சியில்: மாவட்ட கலெக்டர் சிம்ஸ்ரன்ஜீத் சிங் காலோன் பங்கேற்று குத்துவிளக்கேற்றி வைத்து வேளாண்மைத்துறை, தேட்டக்கலைத்துறை மற்றும் வேளாண் பொறியியல் துறை மூலம் 25 பயனாளிகளுக்கு வேளாண் இடுபொருட்கள் வழங்கினார். மேலும் போகலூர் ஊராட்சியில் நடைபெற்ற கால்நடை மருந்தக கட்டிட திறப்பு விழா நிகழ்ச்சியில் கால்நடை பராமரிப்புத்துறை இணை இயக்குநர் மருரவிச்

சந்திரன், பரமக்குடி வருவாய் கோட்டாட்சியர் (பொ) கங்காதேவி ஆகியோர் குத்துவிளக்கேற்றி வைத்து பொது மக்களுக்கு இனிப்புகள் வழங்கினார்கள். இந்நிகழ்ச்சியில் வேளாண்மைத்துறை இணை இயக்குநர் (பொ) பால்சுரமணியன், ராமநாதபுரம் நகர் மன்றத்தலைவர் ஆர்.கே.கார்மேகம், வேளாண் விற்பனை மற்றும் வேளாண் வணிகத்துறை செயலர்கள் கோபாலகிருஷ்ணன், மல்லிகா, தேட்டக்கலைத்துறை துணை இயக்குநர் அறுமுகம், தேட்டக்கலைத்துறை உதவி இயக்குநர் அருண்சுமார், தேட்டக்கலைத்துறை உதவி செயற்பொறியாளர் சிவசுமார், தேட்டக்கலைத்துறை உதவி அலுவலர் அண்ணாதுரை மற்றும் அரசு அலுவலர்கள் உட்பட பலர் கலந்து கொண்டனர்.

நத்தத்தில் கா்- பைக் நேருக்கு நேர் மோதல்: அண்ணா, தம்பி படுகாயம்

நத்தம், ஜூலை 05- திண்டுக்கல் மாவட்டம் வேடசந்தூர்-குட்டத்தை சேர்ந்தவர் முனியப்பன்(47), இவர் நேற்று காலை தனது பைக்கில் தனது அண்ணன் தர்மராஜன் (50) என்பவருடன் நத்தம்-வெள்ளக்குட்டு பகுதிக்கு சொந்த வேலை யாக சென்று விட்டு மீண்டு வ் ஊருக்கு திரும்பி கொண்டிருந்தனர். அம்மன்குளம் பகுதியில் சென்று கொண்டிருந்த போது எதிரே உருமலை போட்டைய சேர்ந்த நேதாஜி (47) என்பவர் ஓட்டி சென்ற கார் பைக் மீது மோதியது. இதில் தூக்கிவீசப்பட்ட முனியப்பன் மற்றும் தர்மராஜனுக்கு கை, கால்களில் பலத்த காயம் ஏற்பட்டது. ஆபத்தான நிலையில் அக்கம் பக்கத்தினர் இருவரையும்

மீட்டு நத்தம் அரசு மருத்துவ மனையில் சிகிச்சைக்காக சேர்த்தனர். பின்னர் இருவரும் மேல் சிகிச்சைக்காக இருவரும் மதுரை அரசு மருத்துவமனையில் அனுமதிக்கப்பட்டுள்ளனர்.

இச்சம்பவம் குறித்து நத்தம் போலீசார் வழக்கு பதிவு செய்து விசாரணை நடத்தி வருகின்றனர்.

தினமூலியில் விளம்பரம் செய்ய பயன்பெறுங்கள்

ஸ்ரீவில்லி., திருப்பல்லாண்டு பாடிய பெரியாழ்வார் செம்பு தேரில் வீதி உலா



ஸ்ரீவில்லிபுத்தூர், ஜூலை 05- ஸ்ரீவில்லிபுத்தூர் ஆண்டாள் கோவிலில் திருப்பல்லாண்டு பாடிய பெரியாழ்வார் என்னும் விஷ்ணு சித்தரின் தனிச் சண்னதி உள்ளது. ஆண்டுதோறும் ஆனி மாதம் பெரியாழ்வாருக்கு சுவாதி உற்சவம் சிறப்பாக நடைபெறும். இந்த ஆண்டு பெரியாழ்வார் ஆனி சுவாதி உற்சவம் கடந்த 26-ம் தேதி கொடியேற்றத்துடன் தொடங்கியது. முக்கிய நிகழ்ச்சி ஆன திருப்பல்லாண்டு பாடிய பெரிய ஆழ்வார் செம்பு தேரோட்டம் நேற்று தொடங்கியது பெரியாழ்வாருக்கு சிறப்பு திருமஞ்சளம் அலங்காரம் செய்யப்பட்டு காவை செப்பு தேரோட்டம் துவங்கியது. ஏராளமான பக்தர்கள் திரளாக கலந்து கொண்டு சிறப்ப தேரின்ை வட்டப்பிடித்து நான்கு ரத வீதிகள் வெளியே ஊர்வலமாக கொண்டு வந்து நிலையத்தில் சேர்ந்தனர்.பெரியாழ்வார் திருவிழா ஏற்பாடுகளை கோவில் அறங்காவலர் குழு தலைவர் வெங்கட்ராமராஜா மதுரை அறநிலையத்துறை துறை இணை ஆணையர் மாரியப்பன் அறங்காவலர்கள் ராம்சுமார் வரதராஜன் அ.உமராணி நளாயினி தாயில்பட்டி.வெ.மனோகரன் வெங்கட்சாமி விருதுநகர் உதவியாளர் முநகராஜன் கோவில் செயல் அலுவலர் சக்கரையம்மாள் ஆய் வாளர் முத்து மணிகண்டன் மற்றும் கோயில் அலுவலர்களும் பணியாளர்களும் செய்திருந்தனர்.

திருமங்கலத்தில் பரபரப்பு: தடையை மீறி சென்ற கனரக வாகனங்களை சிறைபிடித்து பொதுமக்கள் போராட்டம்

திருமங்கலம், ஜூலை 05- மதுரை மாவட்டம்,திருமங்கலம் நகர் விமான நிலைய சாலையில் ரயில் நிலையம் அருகேயுள்ள ரயில்வே கேட் அடிக்கடி மூடப்படுவதால் அப்பகுதியில் உள்ள காமராஜபுரம் கற்பக நகர் கங்குராமப்பட்டி விடத்தக்குளம் உள்ளிட்ட 20க்கும் மேற்பட்ட கிராமங்களில் இருந்து வரும் வாகன ஓட்டிகள் கடும் சிரமத்திற்கு ஆளாகினர்.இந்த பகுதியில் மேம்பாலம் கட்ட வேண்டும் என 20 ஆண்டுகளுக்கு மேலாக கோரிக்கை வைக்கப்பட்ட நிலையில், கடந்த சில மாதங்களுக்கு முன்பு ரூ.31 கோடியில் மேம்பாலம் அமைக்கும் பணி தொடங்கப்பட்டது.மேம்பாலம் மற்றும் பாலத்திற்கான சர்வீஸ் சாலைகள் என இருபுறமும் அமைப்பதற்காக ஏற்பாடு செய்யப்பட்டு கட்டிடங்கள் அனைத்தும் இடிக்கப்பட்டன.பாலப் பணிகள் சர்வீஸ் சாலை அமைக்கப்பட்ட பின்பு தொடங்கும் என கூறப்பட்டு வந்த நிலையில் சர்வீஸ் சாலையில்லாமல் மேம்பால பணிகள் நடைபெற்று வந்ததால் கடந்த சில மாதங்களாக இப்பகுதியில் கடும் போக்குவரத்து நெரிசல் ஏற்பட்டு வருகிறது.மேலும் மழைக்காலத்தில் சேரும் சகதியுமாக மாறி வாகன ஓட்டிகள் விபத்தில் சிக்கும் அபாயம் ஏற்பட்டது.

சரியான சாலை வசதி இல்லாததால் இந்த பகுதியில் சென்ற நகராட்சி ஒப்பந்த பெண்துய்மை பணியாளர்கள் இருவர், தி.மு.க பிரகாஷ் ஒருவர் உயிரிழந்த சம்பவத்தால் அவ்வழியே கனரக வாகனங்கள் செல்ல தடை விதிக்கப்பட்டு குறித்த நேரத்தில் மட்டும் செல்ல அனுமதிக்கப்பட்டது ஆனால் வழக்கத்திற்கு மாறாக கனரக வாகனங்கள் தடை செய்யப்பட்ட நேரத்திலும் சென்று வந்துள்ளது.இது தொடர்பாக அதிகாரிகளிடம் முறையிட்டும் நடவடிக்கை எடுத்ததால் நேற்று முன்தினம் இரவு அப்பகுதி பொதுமக்கள் திரண்டு வந்து கனரக வாகனங்களை சிறை பிடித்து போராட்டத்தில் ஈடுபட்டனர். இது தொடர்பாக போலீசார் பேச்சு வார்த்தை நடத்தி கனரக வாகனங்கள் தடை செய்யப்பட்ட நேரத்தில் வந்தால் அவைகளுக்கு உரிய அபராதம் விதிப்பதாக தெரிவித்ததன் பேரில் பொது மக்கள் போராட்டத்தை கைவிட்டனர். இதனால் அந்த பகுதியில் சிறிது நேரம் பரபரப்பு ஏற்பட்டது.

ஓட்டன்சத்திரத்தில் மாற்றுத் திறனாளிகள் குறைதீர்க்கும் முகாம்



ஓட்டன்சத்திரம், ஜூலை 05- திண்டுக்கல் மாவட்டம் ஓட்டன்சத்திரத்தில் மாற்று மாற்றுத்திறனாளிகள் நலத்துறை மற்றும் அலிம்கோ நிறுவனம் இணைந்து மாற்றுத்திறனாளிகள், முதியோர் குறைதீர்க்கும் முகாம் முன்னாள் வாடிப்பட்டி ஊராட்சி மன்ற தலைவர் ஜோதில்வரன் தலைமையில் நடைபெற்றது. முகாமில் வட்டபட்டியர் சஞ்சய் காந்தி,வட்டார வளர்ச்சி அலுவலர் காமராஜ், மாவட்ட ஆய்வாளர் பூர்ணிமா, ஒன்றிய அவைத் தலைவர் செல்வராஜ், நகரஅவைத் தலைவர் சோமசுந்தரம்,

ளிட்டோர் முன்னிலை வகித்தனர்.முகாமில் மாற்றுத்திறனாளிகளுக்கான உபகரணங்கள், உதவித்தொகை குடும்ப அட்டைகள், அடையாள அட்டைகள் வழங்கி மருத்துவ ஆலோசனை மற்றும் சிகிச்சைகள் அளிக்கப்பட்டது. முகாமில் சமூகபாதுகாப்பு திட்ட வட்டாட்சியர் பானுலட்சுமி,துணை வட்டாட்சியர்கள் முருகேசன், கனகராஜ், வட்ட வழங்கல் அலுவலர் சேவியர், வருவாய் ஆய்வாளர் பூர்ணிமா, ஒன்றிய அவைத் தலைவர் செல்வராஜ், நகரஅவைத் தலைவர் சோமசுந்தரம்,

கிராம நிர்வாக அலுவலர்கள் சிவராஜ், வரதராஜன்,கிராம உதவியாளர்கள் விஜயபாண்ட் கரன், பைசல்முகம்மது . இயன்முறை மருத்துவர் திவ்வா, சிறப்பு ஆசிரியர்கள் செல்லாமி, சரளா, உள்ளிட்டோர் கலந்து கொண்டனர். பட்டம் திண்டுக்கல் மாவட்டம் ஓட்டன்சத்திரத்தில் மாற்றுத்திறனாளிகள் குறைதீர் முகாம் நடைபெற்றது.

தேனி மாவட்டத்தில் கலெக்டர் ரஞ்ஜீத் தலைமையில் கனரா வங்கியின் 120-வது நிறுவன வார விழா



தேனி, ஜூலை 05- தேனி மாவட்டம், கருவேல்நாயக்கன்பட்டியில் உள்ள கனரா வங்கி ஊரக சுய வேலைவாய்ப்பு பயிற்சி நிறுவனத்தில் கனரா வங்கியின் 120-ஆவது நிறுவன வார விழா கடந்த 3-ம் தேதி நடைபெற்றது. இந்நிகழ்வில் மாவட்ட கலெக்டர் தெரிவித்ததாவது:- கனரா வங்கியின் ஊரக சுயவேலைவாய்ப்பு பயிற்சி நிறுவனத்தின் மூலம் செல்போன் பழுது நீக்குதல், வீட்டு உபயோகப்பொருட்கள் பழுது நீக்கம், பிளம்பிங், அலுமினியம் பேப்ரிக் கேஷன் வெட்டிங், காளான் வளர்ப்பு, தேன் வளர்ப்பு, மற்றும் வேளாண் உற்பத்தி உள்

ளிட்ட பல்வேறு தொழிற் பயிற்சிகள் வழங்கப்படுகிறது. தேனி மாவட்டத்தில் விவசாயம் சார்ந்த தொழில் வாய்ப்புகள் ஏராளமாக உள்ளது. பயிற்சி முடித்து, புதிதாக தொழில் தொடங்கும் தொழில் முனைவோர்களுக்கு வங்கி கடனும் பெற்றுத்தரப்படும். இதனை இளைஞர்கள் பயன்படுத்தி தொழில் முனைவோர்களாக உருவாக வேண்டும். மேலும், தொழில் முனைவோர்களுக்கு மாவட்ட நிர்வாகம் மற்றும் அரசுத்துறைகளின் சார்பில் ஊக்குவிப்பும், ஆதரவும் அளிக்கப்படும். கிராமப்புற இளைஞர்களை தொழில்முனைவோர்களாக உருவாக்குவதற்கு இது போன்ற இலவச பயிற்சியினை அளிப்பதற்கு கனரா

வங்கியின் RSETI நிறுவனத்திற்கு எனது பரராட்டுகளையும், வாழ்த்துகளையும் தெரிவித்துக்கொள்கிறேன் என மாவட்ட கலெக்டர் தெரிவித்தார். அதனைத் தொடர்ந்து, செல்போன் பழுதுநீக்குதல் மற்றும் காளான் வளர்ப்பு தொழில் பயிற்சிகள் முடித்த மாணவர்களுக்கு தேசிய தொழிற் பயிற்சி சான்றிதழ் களை மாவட்ட கலெக்டர் வழங்கினார். பின்னர் ஊரக சுயவேலைவாய்ப்பு பயிற்சி நிறுவன வளாகத்தில் நடைபெற்ற மரக்கன்றுகளை நடும் விழாவில் மாவட்ட கலெக்டர் மரக்கன்றுகளை நடவு செய்தார்கள். இந்நிகழ்வில் பயிற்சி நிறுவனத்தின் இயக்குநர் ரவிக்குமார், உள்ளிட்ட பலர் கலந்து கொண்டனர்.

2026 ஜனவரி முதல் மதுரை தோழூரில் எய்ம்ஸ் மருத்துவ கல்லூரி செயல்பட தொடங்கும்: நிர்வாக இயக்குநர் அனுமந்தராவ் பேட்டி



திருமங்கலம், ஜூலை 05- 2026 ஜனவரி மாதம் முதல் மதுரை தோழூரில் எய்ம்ஸ் மருத்துவக் கல்லூரி செயல்படும் என மதுரை அனுமந்தராவ் செய்தியாளர் களிடம் தெரிவித்தார். மதுரை எய்ம்ஸ் மருத்துவமனை பணிகள் தொடர்பான நிர்வாகக் குழுவின் ஆலோசனை கூட்டம் தோழூரிலுள்ள எய்ம்ஸ் நிர்வாக அலுவலகத்தில் நேற்று நடைபெற்றது.இக் கூட்டத்திற்கு மதுரை எய்ம்ஸ் கட்டுமான நிர்வாக குழுவின் தலைவர் பிரசாந்த் லவன்யா தலைமையில் நேற்று நடைபெற்றது. காணொளி வாயிலாக நடைபெற்ற இந்த கூட்டத்தில் மதுரை எய்ம்ஸ் நிர்வாக இயக்குநர் அனுமந்தராவ், விருதுநகர் எம்.பி.மாணிக்கம் தாகூர், தென்காசி எம்.பி.ராணி ஸ்ரீகுமார்,ராஜ்ய சார.எம்.பி சந்திரசேகரன், டாக்டர் சரவணன் சுப்பையா ஆகியோர் கலந்து கொண்டனர்.

இந்த கூட்டம் நிறைவடைந்த பின்னர் செய்தியாளர்களை சந்தித்த எய்ம்ஸ் நிர்வாக இயக்குநர் அனுமந்தராவ் கூறுகையில் இந்த கூட்டத்தில் மத்திய துணை செயலாளர் எய்ம்ஸ் உறுப்பினர்கள் உட்பட 8 பேர் ஆன்லைன் மூலம் கலந்து கொண்டனர்.இரண்டு மணி நேரத்துக்கு மேலாக இந்த ஆலோசனை கூட்டம் நடைபெற்றது. எய்ம்ஸ் நான்காவது ஆண்டு மாணவர் சேர்க்கை நிறைவு பெற்று ராமநாதபுரத்தில் செயல்பட்டு வரும் கல்லூரியில் மாணவர்கள் படித்து வருகிறார்கள்.அங்கு போதிய வசதிகள் இல்லாததால் தேப்பூரில் எய்ம்ஸ் மருத்துவமனை கட்டுமான பணிகள் 1700 தொழிலாளர்களை கொண்டு எல் அண்டு டி நிறுவனத்தின் மூலம் இரவு பகலாக நடைபெற்று வருகிறது. மேலும் எய்ம்ஸ் மருத்துவமனை வளாகத்தில் நடைபெற்று வரும் பணிகள் குறித்து புகைப்படங்களை வெளியிடும்படி எல் அண்டு டி நிறுவனத்திடம் கேட்டுள்ளோம் என்று தெரிவித்தார்.



மதுரை மாவட்ட ஆட்சியர் கூட்டரங்கில் உங்களுடன் ஸ்டாலின் திட்டத்தின் கீழ் நடைபெறும் முகாம்கள் குறித்து அனைத்துறை அலுவலர்களுடான ஆலோசனைக் கூட்டம் கலெக்டர் பிரவீன் குமார் தலைமையில் நடைபெற்றது. இதில் மாவட்ட வருவாய் அலுவலர் அன்பழகன் உள்ளிட்டோர் கலந்து கொண்டனர்.



● சென்னை தலைமைச்செயலகத்தில் நேற்று முதல்வர் மு.க.ஸ்டாலின் தலைமையில் சிறப்பு திட்ட செயலாக்கத்துறையின் செயல்பாடுகள் குறித்த ஆய்வுக்கூட்டம் நடைபெற்றது. இக்கூட்டத்தில் துணை முதல்வர் உதயநிதி ஸ்டாலின், தலைமைச்செயலாளர் நா. முருகானந்தம், கூடுதல் தலைமைச்செயலாளர்கள் மங்கதராம் சர்மா, பிரதீப்தாபத், நிதித்துறை முதன்மைச்செயலாளர் த.உதயச்சந்திரன் மற்றும் அரசு உயர் அலுவலர்கள் கலந்து கொண்டனர்.

திருச்செந்தூர் கோவிலில் ரூ.10.57 கோடி மதிப்பிலான பக்தர்கள் தங்கும் விடுதி

சென்னை, ஜூலை 05- திருச்செந்தூர் சுப்பிரமணிய சுவாமி கோவிலில் ரூ.10.57 கோடி செலவில் கட்டப்பட்ட பக்தர்கள் தங்கும் விடுதிவை திறந்து வைத்து, ராமேஸ்வரம் ராமநாத சுவாமி கோவிலின் 6 பணியாளர்களுக்கு அர்ச்சகர்களாக பதவி உயர்வு ஆணைகளை முதல்வர் மு.க. ஸ்டாலின் நேற்று வழங்கினார்.

இந்து சமய அறநிலையத்துறையானது தனது நிர்வாகக் கட்டுப்பாட்டிலுள்ள திருக்கோவில்களில் திருப்பணிகள் மேற்கொண்டு குடமுழுக்குகள் நடத்துதல், பக்தர்களுக்குத் தேவையான அடிப்படை வசதிகளை மேம்படுத்தி வழங்குதல், திருக்கோவிலுக்கு சொந்தமான சொத்துக்களை ஆக்கிரமிப்பாளர்களிடமிருந்து மீட்டுதல்தல் போன்ற பல்வேறு பணிகளை சீரிய முறையில் மேற்கொண்டு வருகிறது. மேலும், பக்தர்கள் அதிகளவில் வருகைக்கும் திருக்கோவில்களில் அடிப்படை வசதிகளை மேம்படுத்தி ஒருங்கிணைந்த பெருந்திட்ட வரைவினை ஏற்படுத்தி, பக்தர்களின் அனைத்து தேவைகளும் நிறைவு செய்யப்பட்டு வருகின்றன.

அந்த வகையில், அறுபடை வீடுகளில் இரண்டாம் படைவீடாக திகழும் திருச்செந்தூர், அருள்மிகு சுப்பிரமணிய சுவாமி திருக்கோவிலில் 10.57 கோடி ரூபாய் செலவில் புதிதாக கட்டப்பட்டுள்ள 52 அறைகளுடன் கூடிய பக்தர்கள் தங்கும் விடுதியினை காரணவிக் காட்சி வாயிலாக திறந்து வைத்தார். மேலும், ராமேஸ்வரம் அருள்மிகு ராமநாத சுவாமி திருக்கோவிலில் 6 திருக்கோவில்கள் அர்ச்சகர்களுக்கு அர்ச்சகர்களாக பதவி உயர்வு வழங்கி, அதற்கான ஆணைகளை முதல்வர் மு.க. ஸ்டாலின் நேற்று வழங்கினார்.



● சென்னை தலைமைச்செயலகத்தில் நேற்று வேளாண்மை, உழவர் நலத்துறையின் சார்பில் ரூ.103 கோடியே 38 லட்சம் செலவில் கட்டப்பட்டுள்ள 2 முதன்மை பதப்படுத்தும் மையங்கள், 18 சேமிப்புக்கிடங்குகள், 3 வேளாண் ஒழுங்குமுறை விற்பனைக்கூடங்கள், 3 வேளாண் சந்தை நுண்ணறிவு ஆலோசனை மையங்கள், 8 ஒருங்கிணைந்த வேளாண் விரிவாக்க மையங்கள், 10 துணை வேளாண் விரிவாக்க மையங்கள், 2 விதை சேமிப்புக்கிடங்குகள், உயிரியல் கட்டுப்பாட்டு ஆய்வகம், 2 ஒருங்கிணைந்த விதைச்சான்று வளாகங்கள், அலுவலகக்கட்டிடம், மாணவர் விடுதி மற்றும் தரக்கட்டுப்பாடு/பகுப்பாய்வகம் உள்ளிட்ட 52 கட்டிடங்களை முதல்வர் மு.க.ஸ்டாலின் திறந்து வைத்தார்.



● சென்னை தலைமைச்செயலகத்தில் நேற்று முதல்வர் மு.க.ஸ்டாலின் முன்னிலையில் நெடுஞ்சாலைகள் மற்றும் சிறு துறைமுகங்கள் துறை சார்பில் கடலூர் துறைமுகத்தை இயக்குவதற்காக மஹித கடலூர் போர்ட் அன்ட் மேரிடைம் பிரைவேட் லிமிடெட் நிறுவனத்திற்கும், தமிழ்நாடு கடல்சார் வாரியத்திற்கும் இடையே புரிந்துணர்வு ஒப்பந்தம் மேற்கொள்ளப்பட்டது. இதில் துணை முதல்வர் உதயநிதி ஸ்டாலின், அமைச்சர் எ.வ.வேலு, தலைமைச்செயலாளர் நா.முருகானந்தம், செயலாளர் இரா.செல்வராஜ், கடல்சார் வாரியத்தின் துணைத்தலைவர் தி.ந.வெங்கடேஷ், துறைமுக அலுவலர் ம.அன்பரசன், மஹிதி நிர்வாக இயக்குநர் ரவிசங்கர், இயக்குநர் கல்யாண் சொருப் ஆகியோர் உடனிருந்தனர்.



● சென்னை கலைவாணர் அரங்கத்தில் தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் தலைமையில் மதுரை உலகத் தமிழ்ச்சங்கத்தின் நான்காவது பொதுக்குழு கூட்டம் நடைபெற்றது. இக்கூட்டத்தில் தமிழ் வளர்ச்சி மற்றும் செய்தித்துறை செயலாளர் வே.ராஜாராமன், தமிழ் வளர்ச்சித்துறை இயக்குநர் ந.அருள் ஆகியோர் கலந்து கொண்டனர்.



● அ.தி.மு.க. தலைமைக்கழகத்தில் நேற்று அண்ணா தொழிற்சங்கத்தை சேர்ந்த 171 நலிந்த தொழிலாளர்களுக்கு தலா ரூ.1 லட்சம் வீதம் மொத்தம் ரூ.1 கோடியே 71 லட்சம் நிதியுதவியை அ.தி.மு.க. பொதுச்செயலாளர் எடப்பாடி கே.பழனிசாமி வழங்கினார். அருகில் முன்னாள் அமைச்சர்கள், நிர்வாகிகள் உடனிருந்தனர்.

அண்ணா தொழிற்சங்கத்தைச் சேர்ந்த நலிந்த 171 பேருக்கு தலா ரூ.1 லட்சம் நிதியுதவியை வழங்கினார் இ.பி.எஸ்.

சென்னை, ஜூலை 05- நலிந்த நிலையில் உள்ள அண்ணா தொழிற்சங்கத்தைச் சேர்ந்த தொழிலாளர் குடும்பங்கள் உள்ளிட்ட 171 பேருக்கு தலா 1 லட்சம் ரூபாய் வீதம் 1 கோடியே 71 லட்சம் ரூபாய் நிதியுதவி களை அ.தி.மு.க. பொதுச்செயலாளர் எடப்பாடி பழனிசாமி வழங்கினார். உழைப்போர் திருநாளாம் "மே" தினத்தை முன்னிட்டு அ.தி.மு.க. வின் அண்ணா தொழிற்சங்க பேரவையில் உறுப்பினர்களாக உள்ள தேர்ந்தெடுக்கப்பட்ட நலிந்த தொழிலாளர்கள் மற்றும் மரணமடைந்த தொழிலாளர்களின் குடும்பங்களுக்கு நிதியுதவி வழங்கும் திட்டம் முன்னாள் முதல்வர் ஜெயலலிதாவால் தொடங்கப்பட்டு, நிதியுதவி வழங்கப்பட்டு வருகிறது. அதன் அடிப்படையில் அ.தி.மு.க. பொதுச்செயலாளரும் சட்டமன்ற எதிர்க்கட்சி தலைவருமான எடப்பாடி பழனிசாமி, நேற்று அ.தி.மு.க. தலைமைக் கழகத்தில் உள்ள



● சென்னை பணையூரில் நேற்று நடைபெற்ற தமிழக வெற்றிக்கழகத்தின் மாநில செயற்குழு கூட்டத்தில் தலைவர் விஜய் பேசினார். இக்கூட்டத்தில் த.வெ.க. நிர்வாகிகள் பலர் கலந்து கொண்டனர்.

ஊட்டச்சத்து வேளாண்மை...(1-ம் பக்க தொடர்ச்சி)

என்னும் புதிய திட்டம் 18 கோடியே 67 லட்சம் ரூபாய் மதிப்பில் செயல்படுத்தப்படும் என்று 2025-26-ம் ஆண்டிற்கான வேளாண்மை - உழவர் நலத்துறை நிதிநிலை அறிக்கையில் அறிவிக்கப்பட்டது.

பழச்செடி தொகுப்புகள்
அந்த அறிவிப்பிற்கிணங்க, ஊட்டச்சத்து வேளாண்மை இயக்கத்தின் கீழ், மக்களின் அன்றாட காய்கறி தேவைகளை நிறைவு செய்யவும், வீட்டுத் தோட்டங்களில் காய்கறிகள் வளர்ப்பதை ஊக்குவிக்கும் விதமாகவும் தக்காளி, கத்தரி, வெண்டை, மிளகாய், கொத்தவரை, கீரை வகைகள் போன்ற காய்கறி விதைகள் அடங்கிய 15 லட்சம் காய்கறி விதைத் தொகுப்புகள், விரைவில் பலனளிக்கும் பப்பாளி, கொய்யா, எலுமிச்சை ஆகிய பழச்செடிகள் அடங்கிய 9 லட்சம் பழச்செடி தொகுப்புகள் மற்றும் புரதச்சத்து நிறைந்த மரத்துவரை, காராமணி உள்ளிட்ட பயறு வகைகள் அடங்கிய ஒரு லட்சம் பயறு வகை விதைத் தொகுப்புகள் ஆகிய வற்றை விவசாய பெருமக்களுக்கு வழங்கும் வகையில், 5 பயனாளிகளுக்கு காய்கறி விதைத்தொகுப்புகள், பழச்செடித் தொகுப்புகள் மற்றும் பயறு வகைத் தொகுப்புகளை மாவட்டம் - ஆண்டிமட்டம், காஞ்சிபுரம் மாவட்டம் - உத்திரமேரூர், கருவாரச்சத்திரம், திருப்பத்தூர் மாவட்டம் - திருப்பத்தூர், வேலூர் மாவட்டம் - குடியாத்தம் ஆகிய மாவட்டங்களில் 28 கோடியே 50 லட்சம் ரூபாய் செலவில் 14 சேமிப்பு கிடங்குகளை திறந்து வைத்தார்.

கெக்கட்டி-இராஜநாதன்
கோயம்பத்தூர் மாவட்டம் - ஆணையரை, நேகமம், காரமடை, மலையடிப்பாளையம்



● சென்னை தலைமைச்செயலகத்தில் சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் சா.மு.நாசர் தலைமையில் துறைசார்ந்த அறிவிப்புகளின் தற்போதைய நிலை குறித்த ஆய்வுக்கூட்டம் நடைபெற்றது. இக்கூட்டத்தில் முதன்மைச்செயலாளர் சா.விஜயராஜ்குமார், ஆணையர் மு.ஆசியா மரியம், வக்பு வாரியத்தின் முதன்மை செயல் அலுவலர் அதாப் ரசூல், சிறப்பு செயலாளர் கலையரசி, துறை சார்ந்த உயர் அலுவலர்கள் கலந்து கொண்டனர்.